

**ሕለያ ዘይበልዎስ እግሪ ሓማተይ ቀጠነኒ?**

ፋብሪካ ስሚንቶ መሰቦ ዓለምለኸውን ሃገራውን መዐቀኒ ዘማልኦ ፈላማይ ትካል መፍረይ ስሚንቶ ትግራይ እንትኾን ኣብ ሃገርና ተወዳዳሪ መፍረይ ስሚንቶ 'ዩ። ኣብዚ ሓዚ እዋን ን1800 ሰባት ቀዋሚ ዕድል ስራሕ ን240 ሰባት ናይ ኮንትራት ን51 ሰራሕተኛታት ድማ ግዚያዊ ዕድል ስራሕ ዝፈጠረ ትካል'ዩ።

ፋብሪካ ስሚንቶ መሰቦ ኣብዚ ሓዚ እዋን ብዘፍርዮም ደረጃኦም ዝሓለዉ ብሉፃት ምህርቲ ሲሚንቶ ንህዳሰ ግድብ ሓዊሱ ንካልኦት ኣብ ህንፃት ዘለዉ ሜጋ ፕሮጀክትታት ዘለዎ ዝግዘዘ ግደ ድማ ፍሉይ ይገብሮ። ህዝቢ ትግራይ ከም ዓይኒ ብሌኑ ካብ ዝከናኸኖም ናይ ህዝቢ ትካላት እቲ ሓደ ዝኾነ ፋብሪካ ስሚንቶ መሰቦ ኣብ ምፍጣር ዕድል ስራሕ ፣ኣብ ምትእስሳር ዕዳጋ ንደቀኞትን ኣናእሽተይን መንቀሳቀስቲ መናእሰይ፣ኣብ ከተማ ይኹን ኣብ ገፀር ንዘለዉ ስራሕቲ ህንፃት ዝለዓለን ዘይትካእን ተራ ዝፃወት ዘሎ ትካል'ዩ።

እዚ ከምዝ እናሃለወ ናይ ፀላእቲ ዒላማ (ዓውዲ ትኹረት) ካብ ዝኾኑ ትካላት'ውን ሓደ ም'ኳኑ'ውን ይፍለጥ። ብደምን ኣዕዕምትን ደቂ ህዝቢ ዝተነደቐ ትካል ስለዝኾነ ድማ ሓበንን ፅላልን ካልኦት ትካላት እናኾነ ዝመፅእ ዘሎ ትካል'ዩ። እዋ ኣብዚ ሓዚ እዋን ፋብሪካ ስሚንቶ መሰቦ ኣጀንዳ ዝኾነሉ ምክንያት ግልፂ እዩ ። እዙይ'ውን ኣብ እዋን መረፃ ተፃባዕቲ ሓይልታት ዝኾኑ ፖለቲካዊ መክሰብ ዶኾን ንረክቡሉ? ዝብል መበገሲ ብምሓዝ ኣብዚ ሃገራውን ክልላውን እዋን መረፃ ከምዚ ዓይነት ኣጀንዳ ምንብድባድ ካብ ዝኾነ ጥዑይ ኣእምሮ ዘለዎ ትግራዊ(ኢትዮጵያዊ) ዝወፅእ ሓሳብ ኣይመስልን። ቀንዲ መልእኽቲ ናይዞም ፀሓፊ(ወዲ ምበይተይ) ዕብየት ንምንታይ ይርኣ? ንምንታይ ተወዳዳርቲ ይኾኑ? ዝብል'ዩ።

እዚ ድማ ንህዝቢ ትግራይ ምስ ካልኦት ህዝብታት ኢትዮጵያ ዘለዎ ዝምድና ንምልሕላሕን ኢሉ'ውን ንምንፃልን ምግላልን ዝዓለመ ም'ኳኑ ርዳእ'ዩ።

ኣብ ሓንቲ ዲሞክራሲያዊትን ፌደራላዊትን ሃገር ዝነብሩ ብሄራትን ብሄረሰባትን ህዝብታትን ኢትዮጵያ ሓደ ዝገብሮም ሕገ-መንግስቲ ፌደራል እንትህልዎ ኣብ ሕድሕድ ክልሎም ድማ ናይ ባዕሎም ሕገ-መንግስቲ ክልል ኣለዎም ፣ብተወከልቶም ኣቢሉ ዝፀደቐ ማለት'ዩ። ምስ ፌደራል ዘለዎ ርክብን ስልጣንን ዝውሰን'ውን ይኸውን ኣብ ኣከፋፍላ

ግብረ ንግሥት፣ ንቢሮ ልምዳት ከተማ ንግድን ኢንዱስትሪን ክልል ትግራይ'ውን ናይ ባዕሉ ዝኾነ ኣቀህባ ፍቓድ ንግድን ኣተኣኻኽባ ግብርን'ውን ከምኡ። ነጋዳይ'ውን ብናፃ ዕዳጋ እናተመርሓን ሕግን ደንብን ኣክቢሩ (ብሕጋዊ መንገዱ) ፍቓድ ንግዱ ምክፍፋልን መሸጣን ዝተፈላለዩ ፍርያት ሃገርና ነቲ ተገልጋሊ ሕ/ሰብ ይሸይጥ። ነዚ ስራሕቲ ንግዱ (መሸጣ) ድማ ሓደ ዓይነት ምህርቲ ካብ ካሊእ ክልል ናብቲ ዘለዎ ክልል ኣምጺኡ እንተሸይጥ ቅድሚኡ ኹሉን ልዕሊ ኹሉን ዝሓሰቦ ዋጋ ናይቲ ምህርቲ፣ ንመጓጓዣ ዘውፅኦ ወፃኢ ፣ ኣብቲ ዝነብረሉ ክልል ዘሎ ተመሳሳሊ ምህርቲ ምስ ዝሸየጦ ዋጋን'ዩ ዘወዳደር እዚ ኣብ ግምት ብምእታው እቲ መሸጣ ናይቲ ምህርቲ (ስሚንቶ ይኹን እኽሊ ካልኣት ሽቐጣት ዘዋፅኦን ዘየዋፅኦን ምዃኑ ሓሲቡ(ገቢጡ) ናብ ምግባእን ምምፃእን ምሻጥን የኣቱ። ከምቶም ወለድና ዝብልዎ"ዘይሓሰብ ኣይንገድ" ነቶም ምህርቲ ኣብቲ ዝፈረይሉ ቦታታት ናብዚ ክልል ከንግዳዎ ዘውፅኦ ወፃኢ ሓሲቡን መፅዓን መራገፍን እንተይተረፈ ገቢጡ ዘዋፅኦ እንተኾይኑ ኣምጺኡ ይሸይጥ፤ ዘየዋፅኦ ዋጋ ዕዳጋ እንተኾይኑ ድማ ካሊእ መማረፂ ይወስድ(ኣብቲ ክልል ዝፈሪ ምህርቲ ብዙሕ ወፃኢ ንመጓጓዣ እንተየወፅኦ ይገዝእ፤ ይሸይጥ። እዚ ኣብ ፅቡቕ ሃቀህው ዋጋ ዕዳጋ ዘሎ ከይዲ'ዩ።

ካብ ካልኣት ክልላት ዘምፅኡ ነጋዳይ'ውን ነቲ ዘምፅእዎ ፍርያት ስሚንቶ ይኹን ካልእ ምህርቲ ብናይ ናፃ ዕዳጋ ሕጊ ተደሪኾም ገዚኦም ኣንግዲዞም ክንደይ ከምዘኽሰቦም ሪኦም ክኣትዉ ወይ ክገድፍዎ ይኽእሉ'ዮም። ዝውሰኖ እቲ ዘሎ ወድዓዊ ዋጋ ምህርትን መጓጓዣን ጥራሕ'ዩ ክኸውን። ምእንቲ ዕዳጋ ኢልካ ዝእቶ ንግዱ መሸጣ ስሚንቶ ይኹን ካልኣት ፍርያት ስለዘየለ። ብመሰረቱ ግን ኣብ ካሊእ ክልል ዝፈረዩ ስሚንቶ ናብ ትግራይ መጺኡ ከይሸየጥ ዝኽልል ሕጊ ከምዘየለ ዘረዳድኦና ጉዳይ 'ዩ ናይ ካልኣት ክልላት ፍርያት ምህርቲ ስሚንቶ ኣብ ትግራይ ኣትዮም እንተዝሸየጡን እቲ ሕ/ሰብ'ውን መማረፂ ዕዳጋ ምረኽቦ ዝብል ዘረዳድእ እኛ እንተኾነ፤ ኣብ ክሊ ናፃ ዕዳጋ ኮይንካ ንዝግበር ንግድን መሸጣን ግና መሰቦ ስሚንቶ ኾነ ካልኣት ትካላት ብዝገብርዎ መፅናዕቲ ዕዳጋ ኣብ ዘዋፅኦም ርሑቓት ቦታታት'ውን እንተኾነ ወሲዶም ይሸጡ'ዮም። መሰቦ ስሚንቶ ናብ ካልኣት ክልላት ወሲዶም እናሸጡ ናይ ካልኣት ክልላት ስሚንቶ ንምንታይ ኣብ ትግራይ ዘየለ? ምባል ግና ኣብ መቐለ ዕቡድ ሰብ እንድሕር ዘየለስ ኣብ መቐለ ዕቡድ ከይኣቱ (ከይንቀሳቐስ) ተኸልኪሉ ድዩ? ካብ ምባል ብምንታይ ይፍለ?

አንቱም ወዲምበይተይ ካብ ፍርያት ህዝቢ ትግራይ ንላዕሊ ንናይ ካልኦት ክልላት ምህርቲ መሸጣ ምግዳስኩምን ምሕላቕኩምን ግና ኣብ ትዕዛብቲዮ ዘውድቐኩም እቲ ኣሳብኩም ከም ኣደ ዜጋ'ኳ ዝንፀግን ዝኸነንን እንተዘይኮነ ምስቶም ፀረ-ልምዓት ኣይልታት ዝደጋግምዎም ንኣብነት:- ፀረ-ሰናይ ምምሕዳር'ዩ፣ህዝቢ ዝመሰሎ ምህርቲ ካብ ዝረኸሰ ፋብሪካ ገዚኡ ምጥቃም መሰሎ'ዩ፣ኣብ ትዕዛብቲ ዘውድቐ 'ዩ፣መንግስቲ ብዘለዉ ሚዲያታት ኣሉታን ኣወንታን ኣነጻፋ መልሲ ክህብ ኣለዎ ዝብሉ ኣሳባት ዝመሳሰልን ንህዝቢ ትግራይ ዘሰልቸዎን ብም'ኳኑ እንተዘይደኸምኩም ይኣይኸ:: እንተንኣና ግና በቲ ናይ ወለድኹምን ወለድናን ኣባሃህላ “ ሕለያ ዘይበልዎስ እግሪ ኣማተይ ቀጠነኒ በለ” ክንብለኩም ንደሊ:: ካብ ኹሉ ንላዕሊ ድማ መንግስቲ ክልል መግለጺ ይሃበሉ ምግልኩም ብዛዕባ ናይ ክልሉ ጉዳይ ዝምልከቶ እንተዝኾን ፅቡቕ ነይሩ ብዛዕባ ናይ ካልኦት ክልላት ፍርያት ስሚንቶ ናብ ክልልና ኣትዩ ይሸየጥ ዶ ኣይሸየጥ ንዕዳጋ ዝግደፍ ጉዳይ'ዩ ዝኸውን ብናፃ ዕዳጋ ዝምራሕ ኢኮኖሚ ኣብ ምህናፅ ስለዘለና :: በዚን ወደቡይን ግና ህዝቢ ትግራይ ምስ ካልኦት ህዝብታት ኢትዮጵያ ዘለዎ ርክብን ዝምድናን ኣድነትን ዘይሸርሸር ም'ኳኑ ምፍላጥ ኣገዳሲ ክኸውን'ዩ:: ሰላም

**ልሳነ-ሰይፍ ካብ መቐለ**